

(ബി) കഴിഞ്ഞ പത്ത് സാമ്പത്തികവർഷങ്ങളിൽ പ്രസ്തുത സ്ഥാപനങ്ങൾക്ക് സർക്കാർ നൽകിയ സാമ്പത്തിക സഹായം വർഷം തിരിച്ച് വെളിപ്പെടുത്താമോ?

കഴിഞ്ഞ പത്ത് വർഷങ്ങളിൽ സംസ്ഥാന കശുവണ്ടി വികസന കോർപ്പറേഷൻ സർക്കാർ നൽകിയ സാമ്പത്തിക സഹായം വർഷം തിരിച്ചുള്ള കണക്കും കാപ്പെക്സിന് നൽകിയിട്ടുള്ള സാമ്പത്തിക സഹായവും അനുബന്ധമായി* ചേർത്തിരിക്കുന്നു.

(സി) പ്രസ്തുത സാമ്പത്തിക സഹായത്തിന്റെ വിനിയോഗം സംബന്ധിച്ച് മേൽ സ്ഥാപനങ്ങൾ സമർപ്പിച്ച റിപ്പോർട്ടിലെ വിശദാംശങ്ങൾ വെളിപ്പെടുത്താമോ?

കശുവണ്ടി വികസന കോർപ്പറേഷനും കാപ്പെക്സിനും സർക്കാരിൽനിന്ന് നൽകിയ സാമ്പത്തിക സഹായം നിശ്ചിത പദ്ധതികൾക്കായി വിനിയോഗിച്ചിട്ടുണ്ട്. പ്രസ്തുത ധനവിനിയോഗം സംബന്ധിച്ച ധനവിനിയോഗ സ്റ്റേറ്റ്മെന്റും ധനവിനിയോഗ സാക്ഷ്യപത്രവും കശുവണ്ടി വികസന കോർപ്പറേഷൻ സമർപ്പിച്ചിട്ടുണ്ട്. 2011-12 മുതൽ 2020-21 കാലയളവ് വരെയുള്ള സർക്കാർ സാമ്പത്തിക സഹായങ്ങളുടെ (2020-21 കാലയളവിലെ ഗ്രാറ്റുവിറ്റി കുടിശ്ശിക നൽകുവാനുള്ള 3.50 കോടി രൂപ ഒഴികെ) ധനവിനിയോഗ സ്റ്റേറ്റ്മെന്റും ധനവിനിയോഗ സാക്ഷ്യപത്രവും കാപ്പെക്സ് സമർപ്പിച്ചിട്ടുണ്ട്. തൊഴിലാളികളുടെ ഗ്രാറ്റുവിറ്റി കുടിശ്ശിക നൽകുവാനുള്ള ധനസഹായമായ 3.50 കോടി രൂപയുടെ വിതരണം പൂർത്തിയായിട്ടില്ലാത്തതിനാൽ ടി തുകയുടെ വിവരങ്ങൾ ലഭിച്ചിട്ടില്ല.

(ഡി) പ്രസ്തുത ധനവിനിയോഗം സംബന്ധിച്ച് സർക്കാർ നിലവിൽ ഏതെങ്കിലും തരത്തിലുള്ള അന്വേഷണം നടത്തുന്നുണ്ടോ; ഉണ്ടെങ്കിൽ വിശദാംശങ്ങൾ വെളിപ്പെടുത്താമോ?

പ്രസ്തുത ധനവിനിയോഗം സംബന്ധിച്ച് ധനകാര്യ പരിശോധനാ വിഭാഗം അന്വേഷണം നടത്തിയിട്ടുണ്ട്.

കേരള കശുവണ്ടി വികസന കോർപ്പറേഷന്റെ നിയന്ത്രണത്തിലുള്ള ഫാക്ടറികളുടെ നവീകരണം

168 (3600) ശ്രീ. കെ. യു. ജനീഷ് കുമാർ:

ശ്രീ. എം. നൗഷാദ്:

ഡോ. സുജിത് വിജയൻപിള്ള:

ശ്രീ. എം. രാജഗോപാലൻ:

താഴെ കാണുന്ന ചോദ്യങ്ങൾക്ക് നിയമം, വ്യവസായം, കയർ വകുപ്പുമന്ത്രി സദയം മറുപടി നൽകുമോ:

(എ) കേരള കശുവണ്ടി വികസന കോർപ്പറേഷന്റെ നിയന്ത്രണത്തിലുള്ള ഫാക്ടറികളുടെ നവീകരണവും യന്ത്രവൽക്കരണവും നടത്തുന്നതിലേയ്ക്കായി കഴിഞ്ഞ സർക്കാർ തുടങ്ങിവച്ച പ്രവർത്തനങ്ങൾ എന്തെല്ലാമായിരുന്നുവെന്നറിയിക്കാമോ?

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

കേരള സംസ്ഥാന കശുവണ്ടി വികസന കോർപ്പറേഷന്റെ നിയന്ത്രണത്തിലുള്ള കശുവണ്ടി ഫാക്ടറികളുടെ അടിസ്ഥാന സൗകര്യ വികസനം, നവീകരണം, ഭാഗിക യന്ത്രവൽക്കരണം എന്നിവയ്ക്കായി കഴിഞ്ഞ സർക്കാർ അനുവദിച്ച നൽകിയ തുക വിനിയോഗിച്ച് ഭാഗിക യന്ത്രവൽക്കരണത്തിന്റെ ഭാഗമായി കട്ടിംഗ് മെഷീനുകളുടെ സ്ഥാപനം, തൊഴിലാളികളുടെ തൊഴിൽ നിലവാരം മെച്ചപ്പെടുത്തുന്നതിനായി ഇവർക്കാവശ്യമായ ഡ്രൈനിംഗ് ഹാൾ, ഡ്രെസ്സിംഗ് റൂം, വായനാമുറി, ആധുനിക സൗകര്യങ്ങളോടുകൂടിയ ഇൻസിനേറ്ററുകൾ ഘടിപ്പിച്ച ടോയ്ലെറ്റ് ബ്ലോക്കുകൾ അന്തരീഷ ഊഷ്മാവ് ക്രമീകരിക്കുന്നതിനാവശ്യമായ ടർബോ ഫാൻ, സി.സി.റ്റി.വി. സർവ്വീസിലൻസ് ക്യാമറകൾ, ചുമട് അനായാസമാക്കുന്ന ഹൈഡ്രോളിക് പുളുറ്റ് ട്രക്കുകൾ, ഷെഡ്ഡുകളുടെ ഊഷ്മാവ് ക്രമീകരിക്കുന്നതിനുള്ള തെർമൽ സിസ്റ്റം, തൊഴിലാളികളുടെ കട്ടികൾക്ക് ആവശ്യമായ തൊട്ടിപ്പുര എന്നീ നവീകരണ യന്ത്രവൽക്കരണ പ്രവൃത്തികളാണ് കഴിഞ്ഞ സർക്കാർ കശുവണ്ടി വികസന കോർപ്പറേഷനിൽ നടപ്പിലാക്കിയിട്ടുള്ളത്.

(ബി) റിക്വിസിഷൻ ആന്റ് അക്വിസിഷൻ ആക്ട് പ്രകാരം ഏറ്റെടുത്തിട്ടുള്ള ഫാക്ടറികളുടെ വിശദവിവരങ്ങൾ ലഭ്യമാക്കുമോ?

കേരള സംസ്ഥാന കശുവണ്ടി വികസന കോർപ്പറേഷൻ കേരള കാഷ്യൂ ഫാക്ടറിസ് (അക്വിസിഷൻ) ആക്ട് 1974 പ്രകാരം ഏറ്റെടുത്തിട്ടുള്ളതും കേരള കാഷ്യൂ ഫാക്ടറിസ് (അക്വിസിഷൻ) അമന്റ്മെന്റ് ആക്ട് 2009-ലെ ഷെഡ്യൂൾ 2-ൽ ഉൾപ്പെടുത്തിയിട്ടുള്ളതുമായ 20 കശുവണ്ടി ഫാക്ടറികളുടെ വിശദവിവരങ്ങൾ അനുബന്ധമായി ചേർത്തിട്ടുണ്ട്.*

(സി) പ്രസ്തുത ആക്ട് അനുസരിച്ച് ദീർഘനാളായി ഏറ്റെടുത്ത ഫാക്ടറികൾക്ക് ന്യായവില നൽകി അവ സ്വന്തമാക്കുകയോ ഉടമസ്ഥ് തിരികെ നൽകുകയോ ചെയ്യണമെന്ന ബഹുമാനപ്പെട്ട സുപ്രീം കോടതി ഉത്തരവ് നടപ്പാക്കുന്നതിന് എന്തു നടപടിയാണ് സ്വീകരിച്ചിട്ടുള്ളതെന്ന് വ്യക്തമാക്കാമോ?

കേരള കാഷ്യൂ ഫാക്ടറിസ് (അക്വിസിഷൻ) ആക്ട് പ്രകാരം കേരള സംസ്ഥാന കശുവണ്ടി വികസന കോർപ്പറേഷൻ ഏറ്റെടുത്ത 20 കശുവണ്ടി ഫാക്ടറികൾക്ക് ന്യായവില നൽകി സ്വന്തമാക്കാനുള്ള നടപടികൾ പുരോഗമിച്ചുവരുന്നു. പ്രസ്തുത 20 ഫാക്ടറികളിൽ 12 ഫാക്ടറികൾ (നം.32-കാഞ്ഞാങ്കാട്, 34-ചെങ്ങമനാട്, 33-കടയ്ക്കൽ, 30-കുന്നത്തൂർ, 20-ഇളമ്പള്ളൂർ, 7-നൂറനാട്, 24-കരിമുളയ്ക്കൽ, 26-തെറ്റിക്കുഴി, 14-ഭരണിക്കാവ്, 9-കിളിമാനൂർ, 5-മൈനാഗപ്പള്ളി, 12-ചാത്തന്നൂർ) തിരികെ വിട്ടുകിട്ടണമെന്ന് ആവശ്യപ്പെട്ട്, അക്വിസിഷൻ ആക്ട് ചലഞ്ച് ചെയ്തുകൊണ്ട് ഉടമകൾ സമർപ്പിച്ച റിട്ട് പെറ്റീഷനുകൾ നിലവിൽ ബഹുമാനപ്പെട്ട ഹൈക്കോടതിയുടെ പരിഗണനയിലാണ്.

*നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.